
म्हजो आजो म्हळ्यार 


एक विधातो , 


ताणे म्हळे ते करून दाखयलें ; 
देखून ताचें उतर म्हळ्यार 


एक विधान 

म्हाका आकांताची उमळशीक - 
चड्डीत तूं कितें लिपयता काय ? 
चोळयेंत तूं कितें लिपयता काय ? 
म्हज्या उश्ट्यान तूं भश्टता काय ? 
तूं म्हळ्यार एक कुवाडें कशें तेदनां , 

आयजय ... 


म्हाका दिसा 
तुजो तांबडो दिमाख , 
तुजो तांबडो हट्ट , 
तुज्या निळ्या दोळ्यांत 
जिण्याची तांबडी भडक , 
तुज्या हातांतलें खीण 
जणूं काय आज्ञेचे प्रतिपालक , 
तुज्या आग्रहांत लाखमोली 
तांबडी मस्ती , आनी 
काळजाच्या गर्भकुडीत 
मुर्ती म्हजी , म्हज्या सपनांची ... 


१६ 


एक कृश्ण - कळी 


हांव जाणऽ - 
तूं कांयच जाणा नाशिल्लेवरी वावुरताले पूण 
तुज्या हड्ड्यार रुजून आयिल्ली तुरमणां , 
तुजो स्वाभिमान चंवरायऽ , 
हांव जाणऽ - 
तूं नेण्टेवरी धावऽ म्हज्या काळजांत पूण 
तुजी साय , मांड्यावयर सरऽ नाशिल्ली , 
दिस नाशिल्ल्या तुज्या मांड्यांनी 
तुजी सपना चंवरायऽ 

तूं जाणा आशिल्लें 
तुजी नदर म्हाका आवडेता , 
जें म्हाका आवडना , तें तेळटाना , 
हेरांसावन जें तूं लिपयऽ , तें 
हांव आंवडेता . 
म्हजेर निम्बून आशिल्लें फुलपाकुलें म्हजें 
तें कुवाड्यावरी उरूंक जाय - 
म्हाका सोडून साबारांक ... 


हेरांक दिसऽ तुज्या दोळ्यांत प्राञ्जळ वझरो 

एक दीस पळयलें तुका 
आळस काडटना 
तेदनां जो बोवाळ जालो 
म्हज्या काळजांत 
ताका आजूनय थार पडूंक ना 

म्हज्या कादे तय चित्रावलें , 

जेदनां आमी लग्न जालीं तेदनां 
तुवें कसल्याचोच अव्हेर करूंक ना . 

अयशीं वर्साचे फुलपाकुलें तूं 
आजूनय तूं तशेंच आसा 
जीणेच्या वाठारांत म्हाका सांसपित , 

अदीमदी म्हाका फांपशित ! 


एक कृश्ण - कळी 


१ ९ 


६. अवजाळी काळोख 


तुज्या स्पर्शाक आशेला 

काम - नदर काळोख 

अवेळीची राधा 
मा थबकलो कृश्ण 

तिणेय चुंबले 
वोंठ ताचे उश्ण 


चोळी जाली ओली 
बोटां फिरी रानी 
तुज्यांतली राधा 
अशी कशी मानी ? 


एक कृश्ण - कळी 


२१ 


८. अस्कडी 


हे अस्कडी दोन गजाली आसात . 
म्हज्यांत तूं 
आनी तुज्यांत हाव ... 


वठांत पदां झुझुर जातात 
पदांत उतरां आसात आनी 
उतरांत मळब , 
मळबांत जीं आसात उतरां 
आसात ती पथुन पदांत 
पदांत आसा 
एक अस्कड 
हे अस्कडी दोन गजाली आसात . 
म्हज्यांत तूं 
आनी तुज्यांत हाव 


उतरांविणे मळब नेणो आशिल्लो 
पुराय संवसार घराभितर कांचवेल्लो , तो 


आमकां रावता , 


ही अस्कड केन्ना सोडटले आमी म्हण 


२२ 


एक कृश्ण - कळी 


९ . अळंगता 


निळ्या राती 
शेजारती 
काळखांत 


मळबता 


वठां - पान 
चांन्नेवता 
परमळ 
अळंगता 


२३ 


एक कृश्ण - कळी 

१०. आगळीक 


तेदनां तुवें आगळीक केली , 
देखून हांवेय सन्द घेतली ; 
मागीर सैम्बानय तेंच केलें 
उपरान्त आमी कितें गो केलें ? 


* ( आगळीक म्हळ्यार उजो लावप काय ? ) 


२४ 


एक कृश्ण - कळी 


१. आयलो वसन्त आयलो वसन्त 


आयलो वसन्त आयलो वसन्त 
जालो हिंव - अन्त 
रुतू - सरताज विसरून काज तूं लोकलाज 
पयोधर साज 


ज्वर पिशांतूर संभोग चतुर 
वच तूं राधा 


एक कृश्ण - कळी 


२५ 

वासन्तिक फुलां अंग उज्ज्वला 
पद्मा व्याकुळ 
येता उधाण करता वणवण 
कुलवधू तूं कृश्णपिशी तूं 
चुरगळि वोंवळ 


तूं कृश्णाविणी खन्ती स्तनमणी 
आसन्न आहत 
गच्च बटमोगरी नागकेसरी 
सुरंगी लज्जित 


माधवी पर्मळ हात्यां दरवळ 
वच तूं राधा 


२६ 


एक कृश्ण - कळी 


विगलित यमुना वच वृन्दावना 
सोद गो कृश्णा 
वसन्तविहारी प्रणयसञ्चारी 
हाड गो कृश्णा 


कोगूळ गाय प्राणांक घाय 
जाळी कृश्णज्वर 
शीतळ वायू दुर्मिळ जायू 
मुर्लीचो स्वर 


कृश्णाची वेंग धुन्दळ पेंग 


मुग्धा राधा 


माधव राधा आंग अतिगन्धा 
संवसार अन्धा 
रोमाञ्च नीळ कृश्ण घननीळ 


चुञ्चूट राधा 


सोदी नितम्बा बोटां अचम्बा 


मुग्ध वनमाली 
रासनृत्य मजुळ प्रीती अवखळ 
राधा आली 


वामलोचना उजो कांकणा 
जळली राधा 


एक कृश्ण - कळी 


२७ 

मधुर घननीळा ह्यो गात्रकळा 


युगुल मनोहर 


यमुना निर्मळा जाळटा तळा 
जीण सहोदर 


पाचवें रान माजलां भान 
वादांचो कलकल 
घोव करी मना एकांगी मना 


तृश्णा देय सल 


ना कोणाची मना मनाची 
एकली राधा 


२८ 


एक कृश्ण - कळ 


१२. एक कृश्ण - कळी 


कृश्ण हिण्यां कृश्ण तिण्यां 
यमुनेच्या जळीं 
चन्दनाच्या काळखांतु 

एक कृश्णकळी 


जोगलांची फुलां ओली 
स्पन्दनांची काणी 
प्रस्नमार्गार स्खलनांतु 

एक कृश्णकळी 


एक कृश्ण - कळी 


२ ९ 

१३. काळे माजर कशी तुजी याद 


काळे माजर कशी तुजी याद 
आत्र्या पय - यांनी आडवी वेता 
तुजिया प्रतिमांची सरमाळ 
कलवंतावरी सादय दिता 


उदेल्ल्या पर्मळीत किरणांची 
गवाय सोदी काळखाची 
तन फळयतना सोपनांची 
नसाय काळ्याकिट्ट माजराची 


३० 


एक कृश्ण - व 


१४. कुब्जा तूं आसूनय 

... आनी म्हजे कुलदेवतेक स्मरून सांगतां 
कुब्जा तूं आसूनय 
तूं म्हजें आनी 
हांव तुजोच म्हणपाची हांव म्हाका 
शिटकावणीय दितां ... 


तुजें नाक म्हाका आवडना 
तुजे दोळेय म्हाका सोसनात ; 
आनी रोयणीभशेन तुजें आंग 
बुड्डून काडटा म्हजे दोळे , 
भजर कशें तुजें वागप 
म्हज्या सोशीकपणाचो कस लायता ; 
उंवाळून वडयतात साबार जाण तुका 
तुज्या ताळ्याक लागून ; 


एक कृश्ण - कळी 


३१ 


पूण तुज्या दोळ्याभितर आसा 
सप्तजन्माची वळख 
आनी स्पऑन भिनता म्हजेभीतर तुजी सासणार 

सासाय एके देवतेची 
तुज्या वागपांत आसा गवाय निष्ठेची 
स्वरांत लिपला म्हज्या घराब्याचो मोग तुज्या 

एकांत म्हज्या गोपांत 
दर फावटी नव्या सृश्टीची निर्मण करता ; 
ख - यानीच सांगतां - 
जेन्ना एकाटें तरणे चेडू म्हाका दिसता 
( आनी काय फावट वळखय काडटा ) , 
ताच्या लुगटाचो वा ओढणीचो पालव 
म्हजेर पाखरून वेता तेदना 
कान अशे तांबडे - उश्ण जातात आनी 
हड्डे तशें झुलू झुलू झुलता 


आनी ख - यानीच सांगतां , 
तूं कुब्जा आसूनय तेदेवेळार म्हाका 
तुजीच मोगाळ सय येता ... 


आनी म्हजे कुलदेवतेक स्मरून सांगतां 
कुब्जा तूं आसूनय 
तूं म्हजें आनी 
हांव तुजोच म्हणपाची हांव म्हाका 
शिटकावणीय दितां .. 


३२ 


एक कृश्ण 


५. चुञ्चूट बोटां 


चुञ्चूट बोटां 


उद्धट दोळे 


निळी शिीर 
काळीज भोळें 


वेगी चावरो 
पांय मन्थय 
हळडुवींच 


जिप्सी घुमय 


एक कृश्ण - कळी 


३३ 


१६. चुटचुटित तूं 


चुटचुटित तूं 
हटवादी हांव 
धसमुसळें तू 
मस्तवाल हांव 


मेकळे धिटावे 


फुन्द आगळेच 
धुन्द मथोवपी 


वान्सा कचकच 


३४ 


एक कृश्ण - कळ 


७ .. चुटूक चुमणी 


प्रणयशुभा तूं प्रणयचञ्चला 
राना - मळार तुं गो कोगुळा 
धगधग काळिज रात - श्यामला 
रतिमञ्जिरी अनवट तूं कला 
संसार राणी भोगमळाची 
भास मुलायम देवकुळीची 
चिकचिक पिशी पिटकुळींची 
चुटूक चुमणी देवफुलांची 


एक कृश्ण - कळी 


३५ 


> 


१८. तुजें स्तवन 


तुजी पदा गावंक हो संवसार 
पूण ताचेकडेन ना पदां , ना उतरां ... 
एक फावट तूं अशें दिसता , 
फुडलें फावट तूं तशें दिसता 
याद आसा , तूं 
तो , बिलोरी कुडके भरिल्लो , ताम्बडो घागरो न्हे 
चडटालें तो सोपान ऋतुमंगल जावन 
अचकीत म्हज्या म्ह - यांत आयलें 
घन घन ब्रह्ममण्डल , गायतालें तेंच पुरातन प 
तुज्या अस्तित्वाचो स्पर्श करून गेलो तो घार 
तुका म्हज्या अस्तित्वाची सुलूसय लागूक ना , 
म्हळे हांवें ! 


३६ 


एक कृश्ण 


आमोरेचो वेळ आनी जागो जालों पळयत 
नदरेच्या पल्तडचो उजवाड आशिकुशीक , 


तुजे वोंठ 


म्हज्या सर्वांगार अमृताचो शिंवर करतास्तना 
तेदनाय 
अचकीत म्हज्या म्ह - यांत आयलें 
घन घन ब्रह्ममण्डल , हे फावटी 
सुख - मरणाच्या वेदीर म्हाका पळोवन वेदमंत्र गायत ... 


तूं म्हणटालें , 
' म्हजो घागरो ओगीच लगटून वचना आं 
हाका . ताका ... 


कृश्ण - कळी 


३७ 

हे रुपिणी , हे मायाविनी , 
हे कामिनी , दया कर 


अफिणी , हे अभद्रिणी 
हे सर्पिणी , दया कर 


अपराजिता , स्वयंसिद्धा 
तूंच धीटपणाची मूर्त 
तूं अवखळ भोगवती 
तृप्त मोगरी विपर्यस्त 


हे मालणी , हे फुगडणी , 
हे डंखिणी , दया कर 


कामभोगी , तूं छाया शीतळ 
अमंगळ , आकाश - धरा 
तूं नाशिल्लें , हांगसरचे 
घर खंय , दुश्ट अपरा 


तूं आयलें , रान पेटले 
मेलो जीव परमळान 
म्हजे वर्तुळ तुवें व्हेलें 
जीब फसली उतरांन 


३८ 


एक कृश्ण - व 


१ ९ . तुजिया रुतूचो रूपकार 


तुजिया रुतूचो रूपकार 
दरयाक ल्हार दिता 
तुगेल्या किरणांतली धार 
न्हंयेकय भार दिता 


एक कृश्ण - कळी 


३ ९ 


२०. तुज्यो कांय कविता 


( १ ) तू 


तळे : 


प्रशान्त , 
दिकान्त ... 


पडबिम्ब : 
सुखान्त , 
नितान्त ... 


पडबिम्ब : 
तळ्यांत , 
पदांत ... 


भोंवतण : 
आंकवार 


खीण ... 


तूं : 
सम्भवा , 
असम्भवा ... 


४० 


एक कृश्ण - कळी 


( २ ) 


भोगमळ 


शेकान्शेक पसरिल्ली तूं 
स्पश्ट जावन 
आरपार 
तनांत ... मनांत ... 


कूस परतितास्तना 
तुका पळोवन . 
गच्च भोंवतण 


शिरन्तरांत देवता , 
अळार हाडून वध्रुव जाता ... 
मळब मात 
थीर , शान्त .. 


क कृश्ण - कळी 


४१ 


( ३ ) लजे - सया 


तूं आयलें 


म्हजी जीण जालें ... 
मोनी उतरां 
आशी - कुशीक 
खीण कशे 
असोशीक 


पयलेच भेटेंत 


दोळ्यांत तुज्या 


लजे - सया 
फांकली 
शिरङगार मस्त पिसो 
स्पर्शाक भुलय कसो 
जीण गो म्हजी उलयली 


४२ 


एक कृश्ण - कळ 


( ४ ) अनाडी लिपी 


0 भास म्हाका कळना 

प्रथमविधीची , तना - मनाची ... 
काळजासावन दिसता इतलेच की 


अनुरूप आसात आनी अनुरक्तय 
जाण येतली केदना - 
धांपिल्ल्या गजालीची ... 
मेळप ना म्हळ्यारय 
गळसणी येता , 
मेळपाचो हुस्को 
मुदयाळो जाता 
समजून केदना येतली काय 
गजाल अनाडी लिपीची ... 


एक कृश्ण - कळी 


४३ 


( ५ ) कंवळी भंय 


तूं आयलें सामकारा निःशब्द कशें 
म्हज्या स्पर्शात , तरारून दोळ्यांत 
तूं भोगभारा , अपाप सपन कशें 
रगतांत , आफोवणे शिरंतरांत 


शेकान्शेक 


कंवळी भंय 


शिरकलां गे 


म्हाकाव्य 


तूं जागली आषाढभोग उत्तान भूय कशी 
म्हज्या देठांत , आकण्ठ देहांत 
तूं पसरली आंगमोडांत , ओल्या वतांत 
अनाडी कंवळी कविता कशी 


४४ 


एक कृश्ण - कळी 


( ६ ) घन घन जाल्लें आंग 


आंग कशें माजून आयलां 
नदर कशी गर्भागारांत तृप्त 
तुडुंब पदां शिरंतरांनी 
गोपक्रिडेंत चिंब 


घन घन जाल्लें आंग 
वैभवशाली तरंग आशिकुशीर 
फांतोड माखून येतली 
काळखा नादांत बिंब 


उमलून येता अटंग रान 
सपनांक भरती मोनेळ्याची 
उजळून दिको पांखांवेल्या रंगांनी 
हुपून सुकणी शीम 


क कृश्ण - कळी 


४५ 


२१. तुज्यो आनिक कांय कविता 

तुज्या दोळ्यांत गो 


मळबाचो साज 


म्हज्या काळजांत 


गो दर्याचो गाज 


मळबाचो थार 
सपनांचो भार 


तुज्या उतरांत 


घुस्मटाचो मार 


४६ 


एक कृश्ण - क 


- २ . 


मेळूक तूं आयलें 
गो म्हजो सुर्या जालो 
( उपरान्त तूं गेलें ) 
स्वासाचो दर्या जालो 


तुवे दाखयलो 
बुडपाचो खीण 


स्मरणांत गच्च 
जीणेचेंय रीण 


- ३ - 


अस्कर वैराण 


रूख हुमटून 


सपनां म्होवलो 


बियेंत कुसून 


म्होवाच्या माल्यांत 
सपनांचे न्हाण 
मुसाची चाबड 
जळजळ प्राण 


कृश्ण - कळी 


४७ 


२२. तुज्या नदरेंतल्यो वाटो 


तुज्या नदरेंतल्यो वाटो 
कुवाडे घालतात 
पदांतल्या मळबाक , 
मळबांतल्या उतरांक 
मोनेळ रिगता , शिरन्तरांत 
खीणभर , सासणाचे कशे ... 


तुज्या नदरेंतल्यो वाटो 
नुलयत सपनां 


शिरन्तरांनी रिगतात , 
उलयतात 
आनी वोंठ धांपतात 
खीणभर , सासणाचे कशे ... 


४८ 


एक कृश्ण - क 


३. तुवे जिबली दाखयली म्हूण ... 


तुवें जिबली दाखयली 
म्हूण संवसार बुडना 
तळहातावेल्यान बोटां 
उळउळटकच , फुलां 
मात पिशी - कशी जातात 


देखून तूं हांगसल्ल्यान चल 
मुखार ... मुखार ... 
थंय तुका अशी भूय मेळटली 


जशी तूं ! 


अनाघ्रात 


बियांतूल ... 


हांगसर 
आमच्या मळबाक 
आसता अस्कड , आनी 
आमी थंयसरय 
दोळ्यांची जनेलां धांपून !! 


क कृश्ण - कळी 


४ ९ 


का 


तुज्या स्वासांचो अनुकार करपाची 
तांक ना म्हज्यांत , ना ताच्यांतय ; 
शीतळ वाययलेगीत आततायीसो 
तुज्या दोळ्यांतल्या भरगच्च तळ्यांत 


मळबांतल्यान देंवत्या वताचो चिराटो 
म्हजेसारकेल्याकय कातरून काडटा ; 
हे जग तुका ते भुंयेंत मेळचे ना , 
थंयसर आसात चढेल दिको 
आनी म्हजी याद , तिणे काळजांत रोयिल्ली ... 


५० 


एक कृश्ण - कळ 


3. ... तूं चित्रावी ! 


हांव चित्रकार तर तूं 
चित्रावी , म्हज्या पदांची 
हळव्या मोनेळाची ! 
अशी पापणी दुलयली तुवें 
हुंकार उतराविणे जालो 


क कृश्ण - कळी 


५१ 


२५ . 


दरया 


देशविरयत महाकार 
अर्पण करता आपणाकच 
जंय मेळटा भूयेचो पालव 
ताणे गायिल्ली गितां 
सांध्य - रेखाच्या सतारीर 
सपनाळ जावन 
म्हज्या शिरन्तरांत अळंग जातात ... 


ह्या रूपविहीन स्वंयसिद्ध प्रियकराक 
प्रच्छन्न जावंक येता 
ल्हार ल्हारार ; 
म्हज्या रगतांत मिसळटना 
कितली फुलां कितली नखेत्रां 
ताच्या सुरार 
स्पन्दन स्पन्दन ; 
प्रभामण्डळाचो स्वास 
म्हज्या काणयेंत प्राण भरतना ... 


एक कृश्ण - क 


५२ 


६. दोन म्हळ्यार एक 


दोगांय एकठांय जाली 
म्हणटकच दोनांचे दोन कशे ? 
दोगांचो वाद , रात नादावली 
आयकात वादांचे मौन कशे ... 


क कृश्ण - कळी 


५३ 


२७. दोळ्यांत गे रात जाली ... 


भरत्या भारान दर्या - ल्हारार 
फांत्या काळखाक आयली जाग 
आकूळ - पिकूळ चांफलें जालां 
सपनी दोळ्यांत जागली बाग 


अखण्ड चन्द्र - न्हाणा रातभर 
दर्या पापी - पिसाय उषा ओली 
भोगासनी उदण्ड ऋशी - मुनी 
दोळ्यांत उबन्तपी रात जाली 


५४ 


एक कृश्ण - कळी 


८. दिवली पेटोवन बसल्या हांव 


दिवली पेटोवन बसल्या हांव 
काळखाक फुटिल्ले फागूर - 
पळोवंक नज म्हूण 
उमेदीच्या दिव्याक सोपूत म्हजो 
उटंगाराच्या पावसाचो ओतो 
दाखोवंक नाका म्हूण 


भोगिल्ल्यो तरा लाख नव्यो 
रगता - फळाक जडल्यो 
भारार भार येवन तूं 
ताल्ल नव्यो काण्यो घडल्यो 


पिश्या घरार पावसाची 
मर्णगती 
सगळेच अरळ पूण 
लजेरती 


एक कृश्ण - कळी 


५५ 


२ ९ . 


धगधग चोंयवशीन 


धगधग चोंयवशीन 
मन्थर सुर्या मळबांत 
यादीन गुथून पडला 
उदेन्त चन्द्रीम काळजांत 


चन्द्रिमाच्या काळजांत यो 
फुलांवरी फुलां तानो घेय 
आनी दर्याच्या गितांनी गो 
मोनी सतार कवनां देय 


५६ 


एक कृश्ण - कळी 


. नागडो बेताळो 


नागडो बेताळो 


तुका धरतालो 


पर्जळाची वात पेटोवन 
काळखां वतालो 


स्वासांत बेताळो 
कुशी रिगतालो 
चंवरलेल्या शाश्वताचो 
सुर्या दितालो 


क कृश्ण - कळी 


५७ 


३१. नीले तूं गन्धकरे 


नीले तूं गन्धकरे । विशाल कचभारे ।। 
उन्मेष चन्द्रकरे । मोगा म्हज्या ।। 
दुळी तूं घेत राव । अशे बन्दिशी राव ।। 
मोनेळ पद जावं | शुभा म्हज्या । 
शरदाची यामिनी । वसन्ताची कामिनी ।। 
मत्त अभिरामिनी । श्यामा म्हज्या ।। 
उषेची पदावली । मळबाची सांवळी ।। 
व्याकूळ पळयली । देवी म्हज्या ।। 


५८ 


एक कृश्ण - कळी 


. पावशी रात काळजा - मनांत 


वठांत तुज्या स्पर्शाचे विश्व रिगू दिलें म्हज्या 
दोळ्यांक अन्तरात्म्यासावन पयसायत , 
काळोखाचो पालव धरून 
वचत रावलों ... हुंवारा ओडीन ... 


आतां हांव ना उतरांचो , 
उतरांतल्या सपनांचो , 
सपनांतल्या सुकण्याचो , 
सुकण्यांच्या सपनांचो ... 


क कृश्ण - कळी 


५ ९ 


३३. पूर्णचन्द्रा भार आयलो 


पूर्णचन्द्रा भार आयलो 
कला जाली विशाळ 
स्रावणदडक मोन्यान 
दंश करी विखाळ 


उमळ उमळ पर्मळ 
चन्द्र म्हाका दिसना 
सावर तूं तोल पाणया 
तुका हांव मानना 


६० 


एक कृश्ण - कळ 


फांती माळटात ही 


फांती माळटात ही तुजे हे केंस 
भरजरी लुगड म्हजेखातीर न्हेस 
वसवसता कुसवो साळकांची रास 
फांती उलयता काळजाची भास 


कृश्ण - कळी 


६१ 

३५. बोटांवेले वोंठ 


आजूनय शिरन्तरांनी आवेग थरथरता , 
तुवें दसयिल्ले तुजे वोंठ 
म्हज्या बोटार अळंगपणान , यादेवन 
पुराय ताठ , नितळ आनी वान्सोन्मलित .. 
संवसार म्हज्या आशिकुशीक 
विचारता , हे रहस्य . 


६२ 


एक कृश्ण - कळी 


३६. भारार भार आयलो 


भारार भार आयलो 
अळंग जाय कोगूळ 
कृश्ण - सागरांत राधा 
अनवळखी गोकूळ 


आर्त असो अन्तर्नाद 
वसवस गन्ध - कळी 
मोनेळांत घेय पदां 
चंवर चंवर दुळी 


एक कृश्ण - कळी 


६३ 


३७. मोगाभार चंवरून 


मोगाक आतां थारो ना , 
उटंगाराचे वत आयल्यार चलता , 
उटंगाराचो पावस आयल्यार चड बरें ! 
चांफल्यान माल्लेले मोगा बाण दसून 
जोगलावणी शिरंतरांनी शिरकली ... 


मोगिकेचो देठ तुटिल्लो , 
तें आतां ना घरचें , ना दारचें , 
शृङ्गाराच्या उटंगारांत 
ना चिंतचे आयजचे , ना फायचे ... 


मोगाभार चंवरून आयलो केन्ना ते कळळेच ना , 
मिरगाची धून आयकत गर्भार पायणी चडूनय जाली , कळंच ना ... 


दडकेर दडक , दडकेर दडक , कोण तरी हालता , 
चान्न्याच्या मदान येवपी बेब्दो पावस मोगिकेक दुलयता ... 


६४ 


एक कृश्ण - कळ 


म्हज्या काळजांत 


सांवळेच्या अस्करांतली 
तुज्याच दोळ्यांची नखेत्रां 
विसवतात फातोड्डेर 
म्हज्या काळजांत 


तुज्या आंगांचो परमळ 
झुळझुळटा , दिकांपार 
वचून , सोदीत आयिल्ल्या 
म्हज्या काळजांत 


स्पर्शात तृप्ती सोदतलो 
आंगवठ्याचो गांव तुजो 
श्रावणेता आशिकुशीन 
म्हज्या काळजांत 


कृश्ण - कळी 


६५ 

३ ९ . 


याद तुजी येता 


याद तुजी येता 
पिशांतुर जातां 
शेवत्यांक फिक्या 
पोन्ने पद दितां 


नाचण चांदणे 


मथय मन्थर 


फुलाफुलांचेर 


अदया कातर 


६६ 


एक कृश्ण - कळी 


p . रतिमुद्रा 


१ . 


हांव तर अशी देहस्वीनी , विशाळ आनी उत्कट ; 
तुजिया सपनांक मुठयेंत धरून 
अहेतूतः दान विस्तीर्ण करपी आनी 
तुका कळूक न पाविल्ली आत्मभोगी ... 


तूंच असो एक मिटिल्ली देग 
अनिच्छ व्हठांची . 


हांव तर अशी लम्पट आपणांतच 
मुलायम आनी साक्षात ; 
तुजिया थीर स्तब्धतेत अनाग्रही आनी 
विद्रूप उतरांचे भूत म्हजिया दोळ्यांत जागोवपी 
वाटेरच फतकल मारून म्हाका रावपी 


क कृश्ण - कळी 

तूंच , अशें एक प्रावरण अलोकिचें 
म्हज्या मांडयांत रुजून , आयिल्लो . 


हांव तर एक सुटका , 
स्वप्नवत् दोळ्यांत आग पेटयत ; 
तुजिया निरर्थक अभिसाराक केशराचो दीस 
साक्षी दिवन आसक्त करपी , एकान्त सोदपी 
तर ... तळघरांत अपंगूळपणान 
धुकलत चल्लेलो खीण तूं ! 


तूंच असो एक विपर्यस्त शय्येचो धनी 
आजूनय वंचक भितरले भितर .. 


६८ 


एक कृश्ण - कट 


२ . 


फुटिल्ल्या परमळाक लिपोवन 


ती म्हणटा , 


कोणूच केन्नाच न आयकल्लें 
दुर्बोध 
आतां वाचप तरी कशी ही स्वप्नलिपी 
भ्रमिश्ट जायनासतना ! 
तिच्या पळोवण्यांत लिपिल्लो एक समुद्रगर्भ 
तर म्हजियांत वल्या धुक्याची धारा 
कस्तुरी ( पळयल्या ती केन्नाय कोणेय तरी ? ) 
भादवो कसो घमघमून आयिल्लो 
झिरपून आयिल्लें रान पाचवेंचार म्हजियांत 
तुडुम्ब ... 
ग्लानी , फुटिल्ल्या काळखाक , केन्नासावन 
ती मात्र हातांत ताम्बडी साळकां 
नाचयत वेतना तिचे सदांचेच मार्ग उदयोन्मुखी 


त्वचा अशी धवधवशी 
_आनी साज - स्वयम्भू तिचो देह . 


क कृश्ण - कळी 


६ ९ 


.३ . 


रतिपरिमले तन्वङ्गे 
हो असो क्षीण तारुण्यशय्येर हांव 
स्वयंपण घेवन 
चकचकीत सान्त खीण हिणयां - तिणयां 
नवेंपण इतले ऋतुसम्भव तुजियांत 
हे अशें असीम नामस्तोत्र , हांव रितोच 
वोंठांच्या श्वासोच्छवासांत 
सुकण्यांच्या पाखांचो द्रोह दसून 


काळ्योकिटट सांवळ्यो 
बान्दून दवरिल्ल्या प्रकाशांतल्यान 
भायर सरतात आनी शेणटात 
काळखांत काळ्या घुट्टाणी 
पोशेत धगधग तुजिया सूर्यगर्भात .. 


७० 


एक कृश्ण - कळी 


१. राधा - मास 


वैशाखाक गिळून वडयिल्लेवरी तुजी चर्या 
कशे विसरलें तूं साबार अनुनय - उतरां ? 
होवूय फुगार जाल्लो , इतले ताणलें ना , 
दोळ्यांच्या वठार फकाण - काले तुज्या , मानले ना . 


सद्दां वेंगेंत घेवपी हो परिसर 
इतलो पयस , इतलो लागी आसून ... 

तुवें भोंवयो उंचायल्ल्यो , 
दांत घट्ट आवळून 
आनी काळजांत धपधप 

तातूंत हो राधामास ... 
कर ते दांत उक्ते , चान्ने शिंवरूंक 
घनगंधा तूं , उधळ , उफाळ परमळ 


क कृश्ण - कळी 


७१ 


४२. वनमाळीचीं पदां 


१ . 


साण्डून गेलो वनमाळी 
गवळण खेळटा रास 
राधेच्या दोळयांत पिसाय 
अळवार यमुने हास 


.२ , 


आयली कुपां गगनांत 
वनभूय नीलधूसर 
रतिक्रीडा ती सखयांची 
रतिकलाचतुर भंवर 


७२ 


एक कृश्ण - कळी 


.३ . 


युगायुगांचो वनमाळी 
गुजारव प्रणयविहार 
रसरशीत बटमोग्री 
अंगांगानी गंधबहार 


.४ . 


कृश्णकळी मेळूक येय 
श्रोणी - गंधा राधा आली 
रतिकेलीन राधा - कृश्ण 
पिळी पीनपयोधर माली 


५ 
. 


अतुषार गोपांत न्हाय 
अस्तुरी , न्हय घरकान्न 
राधेच्या काळजांत पीडा 
कोगळांय जाय प्रसन्न 


कृश्ण - कळी 


७३ 


3 


.६ . 


विहार करी रानांतुल्या 
हरियाळी गाय पायजणां 
न्हाय प्रणय वनमाली 
अभिलाशा करी रमणा 


७ . 


काळरात हुंवार जाली 
गोकुळाक धुंवळ आयली 
राधामाशी घोगो - पावस 
पीन - पयोधरां व्हांवली 


.८ . 


देवभावी प्रणयक्रीडा 
फुलां - फुलांतुली फुलली 
वासंतिक काळात राधा 
वैशाखमाशी जळली 


७४ 


एक कृश्ण - कळी 


.९ . 


गोप धरी थानां व्याकुळ 
गोपी घेय चुम्बन दाट 
अतिविषा प्रणयदेवता 
राधा सोशी प्रणयलाट 


.१० . 


कृश्णा रेऽ म्हजो वनमाळी 
श्रोणी म्हजी दुखू लागली 
भोवभोवून वेळू - जाळी 
रोमांचांनी थरथरली 


क कृश्ण - कळी 

४३. हाडटा दिकांक धुंवळ ... 


आसोराक खंय थारो , सुटल्या विणी 
हाडटा दिकांक चुंवळ स्तन - मणी 
स्वासाच्यावाटेंत सासाय , हे रमणी 
जपून चल पापणी , तूं कामखणी 


देहांतल्यान पाझरता नीलमणी 
भरात हाडटा जुवानी चन्द्रमणी 
साळकां परमळटा जावन गंधमणी 
दिगंत तूं देह - रती पाझरमणी 


७६ 


एक कृश्ण - कळी 


४. हांगसरच तो देहस्वार न्हिदला ... 


ही माती , तीय माती , सकलय माती आनी मातीच माती 
उल्ली कितें , तर माती 


ह्या मातींत देहस्वीनी आसताली , तिका पुरल्या 
ह्याच मातीत मस्ती आशिल्ली , ती मात उरल्या 
आशिल्लो खंयतरी हांगसरच एक देहस्वार 
ताका कोण म्हणटालो सॉक्रेटिस , तर कोण सीझर , 
ताका कोण पाचारतालो पिसो इव्हॉन , तर कोण अकबर 
तांचे मदीं आशिल्लो एक सद्दाम हुसेन आनी एक हिटलर 


सगळेच देहस्वार कशे उन्मादांत वावुरपी , मातृकेक वळखपी , 
कांय जाणांनी मस्ती पिकयली , कांय जाणांनी तिका तिगयली , 
दिपकावणी इतली वीरपणाची , विषयाच्या पोक्तपणाची ... 


ही प्रमदा तांका भुलयताली , ती पुरन्ध्री ताका फुसलायताली , 
ही प्रौढा तांका ओड लायताली , ती जाण्टेली तांका भिवयताली , 
जोगूल कशी लासताली ... 


एक कृश्ण - कळी 


७७ 


3 


जण एकलो देहस्वार म्हळ्यार तिचेखातीर एक पान्थस्थ कसो , 
गेलो , रिगलो , रावलो आनी परतलो ... पथून - 
पराक्रम केलो तो त्या मस्तीक आवडटा म्हूण , 
शेकान्शेक भूय वगडायतकच हो पान्थस्थ तोंड लिपोवन पालवलो 
देहस्विनीनय जोहार केलो ... 
मस्तीक आवडनात असले पान्थस्थ 
मस्ती करची ना केदनाच जोहार ... 


ह्या भुंयेतलो जण एकलो देहस्वार उठूक सोदता , 
जगपाचो आर्त साद दिवंक सोदता , 
कितल्योशो मुर्ती हताश जावन पळयतात आनी विचारतात 
' इतिहासाची देख कोणाक ? ' 


७८ 


एक कृश्ण - कळी 


मस्ती म्हणटा , “ देख घेतल्याक , देहस्वाराक . 
हांव आसतालीं , आसा आनी आसतलीं , 
फातरांतल्यान येवंक नाकात तुमी मुर्तीनो , 
तुमकां बादला स्राप आनी म्हाका नाकात शापित , 
येतलो केदनाय तरी एक धर्मगुरू , एक इतिहासकार आनी एक भणंग कवी , 
ते तुमकां होरायतले ( आनी दुडू जोडटले ! ) 


' ह्या मातीतल्या देहस्वारांक आंकूर येतले , 
आयज , फाल्यां , केदनाय , 
तांच्या महत्त्वाकांक्षेक फागूर फुट्टले , आनी 
सहस्रशीर्षांचे आवेग म्हाका रिझयतले , फुलयतले ... 


' म्हाका देहस्वार जाय , 
म्हज्या अग्निमुखांत रिगपी , 
म्हज्या ज्वालामुखींत पेवपी , 
आक्रमण , आक्रमण म्हणपी ... 


१ 


मस्ती रावता मातींत , 
मातींत एक देहस्वार , 
आयज , ना फाल्यां 
किल्लतलो म्हूण सैम्ब आर्त 
तिच्या चित्तांत ... म्हज्या मनांत . 


एक कृश्ण - कळी 

> 


४५. हांव गवर 


हांव घराब्यांत येतना 
गणपतीफुड्यांत अल्पना काडात ; 
हांव घराब्यांत येतना 
नवचण्डींक होरायात 


हांव दारवंठ्यातल्यान भीतर सरतना 
म्हजी पावलां पिवडीत घेयात ; 
हांव कुडे - कोठयेत वतली ती उमटयत ठशे भुयेंर 
ठशांची तांच्या जतनाय घेयात 


८० 


एक कृश्ण - कळी 


जीणे - गजालींक म्हजो स्पर्श अनमोल 
रुप्या - भामा - वस्तीकडेन म्हजो लाग महामोल ; 
उदरगतीक भुल्लसू नाकात 
वज्राचीं कांकणां दिवंक आयल्या हांव , 
पूण 

खंय दवरल्यांत म्हजी आयदनां रुप्याची 
आनी म्हजो गडू 
आनी म्हजी हळद आनी म्हजो कुकूम 
आनी म्हजो आघाडो 
आनी म्हजीं रुईची वस्त्रां 
आनी तवश्याची चक्रां 
आनी म्हजे तोरण 
आनी म्हजी दूद - साखर 
आनी धानांतल्यो साडयो 
आनी म्हज्यो वस्ती 
आनी म्हजो मुखोश 
आनी म्हजो नैवेद्य ! 


एक कृश्ण - कळी 


८१ 


हांव सकाळी इकरापैलीं घरांत सरची ना , 
हांव जावन तर नाच्च ना , 
धाडात एक सेविका न्हंयेदेगेर 
म्हजी उसाबर करूंक , 
म्हाका हात लावचे पयलीं 
सांगात तिका घोट घेवंक . 
कित्याक ? नाखशिम्बरेपण करूं नाकात . 
तिणे कोणाकडेन उलोवं नये म्हूण ! 
चुञ्चूट घण्टुली वाजोवंक सांगात तिका तेदनां 
आनी म्हणात तुमी घरा - दारांत रावन - 
' होशियार , बाअदब , बामुलाहिजा होश्शियाऽर 
गौर आ रहीऽ है होऽ ' 
म्हणसर हांव पावतलीं तुमच्या दारांत 


दारांत आसूं दी पिवडी थाळो , 
तातूंत हांव पांय दवरचे पयलीं 
सेविकेक घोट वड़ोवंक सांगात 
तिच्या आनी म्हज्याय पायांर 
गायेचे धारोश्ण दूद सोडात 
आनी म्हणात 
' गवर आयली होऽ , गवर आयलीऽ ' 


८२ 


एक कृश्ण - कळी 


ही पळयात हांव आयलीं , 
हळडी - कुकमाचो करण्ड घेवन आयलीं 
अळंकार , मणी आंगार लेवून आयलीं 
हो पळयात कण्ठमणी , 
आनी ही पळयात शालू - पैठणी 
भामा घालून आयलीं 


कोण उलयलो तो अभद्र उतर ? 
ना उतर , ना आचर , 
हांव चल्ली कोठयेच्या कुडीत 
म्हणत - 
नवसाक पावतां गे घरकान्नी , नवसाक पावतां , 
घर रावू दी अखण्ड गे घरकान्नी , नवसाक पावतां , 
वज्रचुडो घाल गे घरकान्नी , नवसाक पावतां , 
दुदा - तुपांच्यो राशी जावं गे घरकान्नी , नवसाक पावतां , 
काची - बुची जावू दी गे , तुझ्या धुवां - पुतांक , नवसाक पावतां , 
हांव तांच्याय घराब्यांत वतली गे घरकान्नी , नवसाक पावतां . 


उडयात आतां हळद - कुकुम घरा - पेडार 
केन्नाच हाडूंक नाकात मीठ - सांसव आनी ताक - जिरें तीनकात्रेर , 
आरतीचो मान घेतां , शाक - पोळ्यांचो नैवेद्य जाय , 
आयली रे आयली , तुमची गवर आयली ... 


एक कृश्ण - कळी 

फाल्यां हांव चल्ली , उडयात हळद - कुकुम वाटेर - पायणेर 
केन्नाच वाडोव नाकात कांकणा आनी जोडवीं 
पुरणपोळीचो मान घेतां , वाटेर खावंक कुंड्याची भाकरी जाय , 
म्हाका खारिक जाय आनी सोय घालून केल्ली पञ्चकात 
आनीक जाय सणीची कांकणा आनी वोवळांचो वळेसर 


हांव आयलीं , सात रत्नां मेजित आयलीं , 
हांव चल्ली , तवशा - फोडी खायत चल्ली ... 


म्हजी पावलां जपात , म्हज्या नावान 
तुमचो संवसार करात , म्हज्या नावान ... 


८४ 


एक कृश्ण - कळी 


४६. हांव मॉडर्न आनी ... 


हांव मॉडर्न आनी तूंय बी 
तुका आवडटा मॉडर्निटी आनी 
म्हाकाय आवडटा ती ; 


आमी उलयतात कितल्याशा विशयांचेर 
इक्वलिटी आनी लिबरलायझेशन 
दोगांय मानतात सभ्यता आनी अनुशासन बी ; 


तुका कितलेशे फ्रेण्डस आनी 
म्हाकाय तश्यो उण्यो नात , 
पूण तूं म्हजेंय फ्रीडम मानता म्हजेवरी ; 


हांव जाणां तू एक लेस्बियन 
तूं जाणां हांव एक 
तरिकूय तुका जाय हांव आनी म्हाका तूं ; 


एक कृश्ण - कळी 

सिव्हिल एनव्हायरनमेण्ट मानवना अदीमदीं 
भोवच मेंगो करून वडयता हो शिष्टाचार 
दादलेपणाक , बायलेपणाक , देखून तुकाय 
आवडटा आनी म्हाकाय बी गांवगिरो जीवस कसो 


तुज्यांतलो पशू म्हाका बुड्डिता हांगसर 
आनी म्हज्यांतली कठोर परुषता तुका , 
तुजी नाखटां म्हजेर चित्रां काडटात तिडकीन 
तेदना तो रोश आसता सभ्यतेचे न्हेसण घेवन 
बासपी कृतक समंजसपणाच्या जीणेक लागून . 
हांव तुका पिळटा पुराय दांडगटपणान 
तुकाय ते आवडटा आनी हांव तुका रावतां . 
हो गांवगिरो वाठार आमका मानवता 
हांगसर अदिमदीं येवप बरें 
घुसमट काडूंक जाय अशी , हेच खरें ... 


हांगसर नात ती रायटवाल्यांची भुतां 
हुंगत हुंगत आमचे एक्सप्लॉयटेशन करपी ; 
आमी थंयसर नासतात , तेदना 
ती खंयच्या रानांत आसतात काय ? 


८६ 


एक कृश्ण - कळी 


४७. हे अटनें रान आनी ... 


हे अटङ्गे रान आनी 
तिष्ठत बशिल्ली सपनां चोंय वशींनी 
तुज्या वाटेक दोळे लावन ; 
काळखांतली सांवळी उफेतना ... 

जें हांव उलोवंक ना , तुका कशे कळटलें 

जें तुका होल्मूंक ना , रानाक कशें गमतलें ? 
तिनसांजेचो आळस कुवाडे घालता 
तुज्या वाटेक दिको कितल्यो 
तुज्या दोळ्यांतल्या वाटेच्या 
स्पर्शात चुको कितल्यो .. 

ओठांची नवलाई रिगत वेता 
वळखीच्या अस्करांत ; पूण 
देहस्वाचो काळोख कांचवेता 

अटंग्य रानाक वेंगेंत घेवन 
रावलां कदीमकाळासावन तुका 
काळजांत आस्त पेटोवन ; 
तुज्या आवेगाची बन्दिशी आनी 


हे अटंग्य रान , 


आनी ... 


एक कृश्ण - कळी 

डॉ ० सु ० म ० तडकोडकार हांचो परिचय 


नाव 


: 


डॉ ० सु ० म ० तडकोडकार ( कविनामः सु ० म ० तडकोड ) 
एप्रिल ०८ , १ ९ ५३ 
एम ० ए ० , बी ० एड ० , पीएच ० डी ० 


जन्म : 
शिक्षण 

: 
नामो 

: 
१ ) . राबितो . 


१ / बी , एस -५ , दुसरो माळो , कामत प्लाझा , सान्ता इनेज , पणजी - तिसवाडी , 
गोंय - ४०३ ००१ 


२ ) .कार्यालयः 


प्रपाठक , मराठी पदव्युत्तर अध्यापन आणि संशोधन विभाग , गोंय 
विद्यापीठ , ताळगांव सडो , तिसवाडी , गोंय - ४०३ २०६ 
दूरध्वनी : ०८३२ - २४२३५७७ 


उजवाडाक आयिल्ली पुस्तकाः 


१. कोंकणी समीक्षणः तत्त्व आनी प्रयोग , ( समीक्षापर लेखांझेलो ) , केदार प्रकाशन 

गृह , पणजी - गोंय , १ ९ ८ ९ 
२. र ० वि ० पंडित : जीवित आनी वावर ( चरित्र आनी समीक्षा ) , गोवा कोंकणी 

अकादेमी , पणजी - गोंय , २००६ 
३. कथा - अरुण ( अरुण सिंगबाळ हांची कथा , ( सम्पादन ) , गोवा कोंकणी 

अकादेमी , पणजी - गोंय , २००७ 
४. एक कृश्ण - कळी , ( कविता ) , केदार प्रकाशन गृह , पणजी - गोंय , २००७ 
५. पायजेल , ( कविता ) , केदार प्रकाशन गृह , पणजी - गोंय , २००८ 


८८ 


एक कृश्ण - कळी 


एक कृश्ण - कळी 


सु ० म ० तडकोड हांणी ' एक कृश्ण - कळी ' ह्या कोंकणी कविता 
झेल्यावरवीं जीवनोत्सुकतायेचे जाणविकायेची तासां दाखयल्यात , 
अशें म्हणूक येता . तडकोडांची कविता रोमांचांच्या अणभवांतय 
संयमाचे देगेची शिटकावणी दिता . तशेंच हे कवितेवरवीं 

